

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

کپاس کی قبل از کاشت پر پابندی اور 23 نکات کپاس کی ریکارڈ پیداوار کے لئے مرتب کئے گئے ہیں، ترجمان

کپاس کے کاشتکار آف سیزن مینجمنٹ فارمولہ پر لازمی عمل کریں، دوست کیڑے بنا کر دشمن کیڑوں کو تلف کریں گے

کپاس کی کاشت سے مارکیٹنگ تک اور اپنی فصل سے بیج بنانے تک حکمت عملی مرتب، کپاس کے کاشتکاروں کا اظہار اعتماد

لاہور: 19 جنوری 2017 () ترجمان محکمہ زراعت پنجاب نے کہا ہے کہ کپاس کی قبل از کاشت پر پابندی اور 23 نکات کپاس کی ریکارڈ پیداوار کے لئے مرتب کئے گئے ہیں۔ زرعی ماہرین اور محققین نے کپاس کے کاشتکاروں کے لئے 23 نکات پر عمل کرنے کی سفارش کی ہے۔ ان 23 نکات پر عمل کر کے کپاس کے کاشتکار ریکارڈ پیداوار حاصل کر سکتے ہیں۔ محکمہ زراعت کپاس کی ریکارڈ پیداوار کے لئے عملی اقدامات کر رہا ہے اور ان اقدامات پر عمل کرنے کے لئے کسانوں کو شعور فراہم کرنے کے لئے دن رات کوشاں ہے۔ ترجمان نے مزید کہا کہ کپاس کی پیداوار بہتر بنانے کے لئے آف سیزن مینجمنٹ فارمولہ عمل کرنا ضروری ہے، آف سیزن میں کئے گئے انتظامات کے دور رس نتائج برآمد ہوں گے قبل از وقت کپاس کی کاشت سے کیڑوں کا حملہ کا امکان بڑھ جاتا ہے اس لئے قبل از وقت کپاس کی کاشت پر پابندی عائد کی ہے۔ محکمہ زراعت کے مرتب کردہ 23 نکات میں دلچسپ امر یہ ہے کہ کاشت کی منصوبہ بندی سے بہتر کپاس کی مارکیٹنگ اور اپنی فصل سے بیج بنانے تک شامل ہے۔ ان نکات میں کاشت کی منصوبہ بندی، زمین اور اس کی تیاری، نامیاتی مادے کی اہمیت، زمین کی پی ایچ (pH) اور اصلاح، صحیح قسم کا انتخاب، معیاری بیج کا حصول، وقت کاشت، سیڈ بیڈ کی تیاری، بیج کی کاشت، بیج کا گاؤ، چھدرائی اور تعدادنی ایکڑ، گوڈی اور تلائی، جڑی بوٹیوں کا تدارک، آبپاشی، کھاد، مائیکرو نیوٹریٹس کی ضرورت، مربوط تحفظ نباتات اور کیڑے مکوڑوں سے تحفظ، لیف کرل وائرس سے بچاؤ، ملی بگ سے بچاؤ، کپاس کی مناسب بڑھوتری، کپاس کی چنائی، کپاس کا سنور اور مارکیٹنگ، اپنی فصل سے بیج بنانا شامل ہیں۔ زرعی ماہرین کے مطابق ان 23 نکات پر عمل کرنے سے کپاس کے کاشتکار کا خوشحالی کی طرف سفر یقینی ہے۔ دوست کیڑے بنا کر فصل کے دشمن کیڑوں کو تلف کریں گے۔